

ବିହାର ରାଜ୍ୟ  
ବନାମ  
ଧୀରେନ୍ଦ୍ର କୁମାର ଏବଂ ଅନ୍ୟମାନେ

27 ଏପ୍ରିଲ, 1995

[କେ. ରାମସ୍ୱାମୀ ଏବଂ ବି.ଏଲ. ହଂସାରିୟା, ନ୍ୟାୟମୂର୍ତ୍ତିବ୍ରତ]

ଭୂମି ଅଧିଗ୍ରହଣ ଅଧିନିୟମ, 1894:

ଧାରା 4, 6, 9, 17 (4) ଏବଂ 5-A - ସରକାର ତୁରନ୍ତ ଦଖଲ ଆବଶ୍ୟକ କରନ୍ତି - ପ୍ରକ୍ରିୟା - ଧାରା 5-A ଅନୁଯାୟୀ ତଦନ୍ତ ଅନାବଶ୍ୟକ କରିବା ଏବଂ ଧାରା 9 ଅନୁଯାୟୀ ନୋଟିସ ଜାରି କରିବା ଏବଂ 15 ଦିନ ପରେ ଦଖଲକୁ ନେବା - ଦେଖାନୀ ମକଦ୍ଦମା - ଗ୍ରହଣଯୋଗ୍ୟ କି ନୁହେଁ - ମଧ୍ୟବର୍ତ୍ତୀକାଳୀନ ନିଷିଦ୍ଧାଦେଶ - ଜାରି କରାଯାଇପାରିବ କି ନାହିଁ - ନିର୍ଣ୍ଣୟ ହେଲା: ନା ।

ଜମି ଅଧିଗ୍ରହଣ ଅଧିନିୟମର ଧାରା 4 (1) ଅନୁଯାୟୀ ଏକ ଅଧିସୂଚନା 13 ଫେବୃଆରୀ, 1957 ରେ ପ୍ରକାଶିତ ହୋଇଥିଲା, ଯାହା ବିବାଦୀ ଜମି ସହିତ ଅନ୍ୟାନ୍ୟ ଜମି ସର୍ବସାଧାରଣ ଉଦ୍ଦେଶ୍ୟରେ ଯଥା, ହାଉସିଂ ବୋର୍ଡ ଦ୍ୱାରା ଘର ନିର୍ମାଣ ପାଇଁ ଅଧିଗ୍ରହଣ କରିଥିଲା । ଧାରା 6 ଅନୁଯାୟୀ ଏହି ଘୋଷଣା 27 ମାର୍ଚ୍ଚ 1957 ରେ ପ୍ରକାଶିତ ହୋଇଥିଲା । 1957 ମସିହା ମାର୍ଚ୍ଚ 22 ତାରିଖରେ ଏହି ଜମିର ଦଖଲ ନିଆଯାଇଥିଲା ଏବଂ ସେହିଦିନ ହିଁ ଏହାକୁ ହାଉସିଂ ବୋର୍ଡକୁ ଦିଆଯାଇଥିଲା । ଏହି ଜମିରେ ଅନେକ ଜବରଦଖଲ କରାଯାଇଛି ଏବଂ ଅନଧିକୃତ ନିର୍ମାଣ କରାଯାଇଛି । ସେହି ଜମିରୁ ଜବରଦଖଲକାରୀମାନଙ୍କୁ ବାହାର କରିବା ପାଇଁ ହାଉସିଂ ବୋର୍ଡ ଦ୍ୱାରା ପଦକ୍ଷେପ ନିଆଯାଇଥିଲା । ଉତ୍ତରଦାତା ଅଧିକାର ବିଚାରପତିଙ୍କ ଅଦାଲତରେ ଏକ ମାଲିକାନା ମକଦ୍ଦମା ଦାୟର କରିଥିଲେ ଏବଂ ମଧ୍ୟବର୍ତ୍ତୀକାଳୀନ ନିଷେଧାଜ୍ଞା ପାଇଁ ସିପିସିର ଆଦେଶ 39 ନିୟମ 1 ଅନୁଯାୟୀ ଏକ ମଧ୍ୟବର୍ତ୍ତୀକାଳୀନ ଆବେଦନ ଦାଖଲ କରିଥିଲେ । ଅଧିକାର ବିଚାରପତି ପ୍ରଥମ ଦୃଷ୍ଟିକୋଣରେ ମାମଲାଟିକୁ ବିଚାରଯୋଗ୍ୟ ପ୍ରସଙ୍ଗ ବୋଲି ପାଇଲେ ଏବଂ ଆବେଦନକାରୀଙ୍କୁ ମକଦ୍ଦମାର ଫାଇସଲା ପର୍ଯ୍ୟନ୍ତ ଉତ୍ତରଦାତାଙ୍କୁ ଜମି ଅଧିକାର ଏବଂ ମକଦ୍ଦମାଭୁକ୍ତ ଜମି ଉପଭୋଗ କିମ୍ବା ସେଥିରେ ଥିବା କୌଣସି ନିର୍ମାଣକୁ ନ ଭାଙ୍ଗି କୌଣସି ବାଧା ସୃଷ୍ଟି ନକରି ଉତ୍ତରଦାତାଙ୍କୁ ଜମି ଅଧିକାରରୁ ବିସ୍ଥାପିତ କରିବାରୁ ବାରଣ କରି ନିଷିଦ୍ଧାଦେଶ ପ୍ରଦାନ କରିଥିଲେ । ଆବେଦନ ଉପରେ, ଉଚ୍ଚ ନ୍ୟାୟାଳୟ ଦ୍ୱାରା ଏହାକୁ ପରିବର୍ତ୍ତନ କରାଯାଇଥିଲା, ଯେଉଁଥିରେ କୁହାଯାଇଥିଲା ଯେ ସ୍ଥିତାବସ୍ଥା ବଜାୟ ରହିବ । ତେଣୁ ଏହି ଆବେଦନଗୁଡ଼ିକ ।

ଏହି ଆବେଦନ ଗୁଡ଼ିକରେ ଜଡ଼ିତ ପ୍ରଶ୍ନ ଥିଲା ଯେ ଏକ ଦେଖାନୀ ମକଦ୍ଦମା ଗ୍ରହଣଯୋଗ୍ୟ ଥିଲା କି ଏବଂ ଯେଉଁଠାରେ ଅଧିନିୟମର ଧାରା 9 ଅଧୀନରେ ଜାରି ହୋଇଥିବା ବିଜ୍ଞପ୍ତି ଅନୁଯାୟୀ ଜମି ଅଧିଗ୍ରହଣ

ଅଧିନିୟମ ଅନୁଯାୟୀ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଥିଲା ଏବଂ ହିତାଧିକାରୀଙ୍କୁ ଦଖଲ ହସ୍ତାନ୍ତର କରାଯାଇଥିଲା ସେପରି କ୍ଷମା ମଧ୍ୟକାଳୀନ ନିଷିଦ୍ଧାଦେଶ ଜାରି କରାଯାଇପାରିବ କି ।

ଆବେଦନକୁ ଅନୁମତି ଦେଇ, ଏହି ନ୍ୟାୟାଳୟ

ନିର୍ଣ୍ଣୟ କଲେ: 1. ଜମି ଅଧିଗ୍ରହଣ ଅଧିନିୟମ ବ୍ୟବସ୍ଥାଗୁଡ଼ିକ ରାଜ୍ୟ ଦ୍ଵାରା ଜମି ଅଧିଗ୍ରହଣ କରିବା ପାଇଁ ପରିକଳ୍ପନା କରାଯାଇଛି, ଯାହା ଜନସାଧାରଣଙ୍କ ଉଦ୍ଦେଶ୍ୟରେ ସେବା କରିବା ପାଇଁ ବିଶିଷ୍ଟ କ୍ଷେତ୍ର କ୍ଷମତାର ପ୍ରୟୋଗ କରିଥାଏ । ଏହି ଅଧିନିୟମ ନିଜେ ଏକ ସମ୍ପୂର୍ଣ୍ଣ ସଂହିତା ଏବଂ ଏହା ସାର୍ବଜନୀନ ଉଦ୍ଦେଶ୍ୟ ପୂରଣ କରିବା ପାଇଁ ଉଦ୍ଦିଷ୍ଟ ।

2. ଆବଶ୍ୟକୀୟ ଅର୍ଥରେ ସିପିସିର ଧାରା 9 ଅନୁଯାୟୀ ମାମଲାର ସଞ୍ଚାନ କରିବା ପାଇଁ ଦେଖାନୀ ନ୍ୟାୟାଳୟର କ୍ଷମତାକୁ ବାଦ ଦିଆଯାଇଛି ଏବଂ ସମିଧାନର ଅନୁଚ୍ଛେଦ 226 ଅନୁଯାୟୀ ଉଚ୍ଚ ନ୍ୟାୟାଳୟଙ୍କ ପ୍ରକ୍ରିୟା ବ୍ୟତୀତ, ଧାରା 4 ଅନୁଯାୟୀ ବିଜ୍ଞପ୍ତି ଏବଂ ଧାରା 6 ଅନୁଯାୟୀ ଘୋଷଣାର ବୈଧତା କିମ୍ବା ବୈଧାନିକତା ବିଷୟରେ ପ୍ରଶ୍ନ ଉଠାଇବା ପାଇଁ ଦେଖାନୀ ନ୍ୟାୟାଳୟର କୌଣସି ଅଧିକାର ନାହିଁ । ତେଣୁ, ଦେଖାନୀ ମକଦ୍ଦମା ନିଜେ ଗ୍ରହଣଯୋଗ୍ୟ ନଥିଲା । ଯେତେବେଳେ ଏପରି ପରିସ୍ଥିତି ସୃଷ୍ଟି ହୁଏ, ସେତେବେଳେ ବିଚାର କରୁଥିବା ନ୍ୟାୟାଳୟଙ୍କ ଏହି ସିଦ୍ଧାନ୍ତ ଯେ ଏଥିରେ ଏକ ପ୍ରାଥମିକ ଦୃଷ୍ଟିଗତ ବିଚାରଯୋଗ୍ୟ ପ୍ରସଙ୍ଗ ରହିଛି, ତାହା ଗ୍ରହଣଯୋଗ୍ୟ ନୁହେଁ । ଅଧିକତ୍ଵ, ପୂର୍ବରୁ ଦଖଲ ନିଆଯାଇଥିଲା ଏବଂ ଗୃହ ନିର୍ମାଣ ବୋର୍ଡକୁ ହସ୍ତାନ୍ତର କରାଯାଇଥିଲା । ତେଣୁ, ନିଷିଦ୍ଧାଦେଶ କ୍ଷେତ୍ରାଧିକାର ବିନା ଥିଲା । ବିଚାରଣ ନ୍ୟାୟାଳୟ ଦ୍ଵାରା ମଞ୍ଜୁର ହୋଇଥିବା ଏବଂ ଉଚ୍ଚ ନ୍ୟାୟାଳୟ ଦ୍ଵାରା ନିର୍ଣ୍ଣିତ ହୋଇଥିବା ନିଷିଦ୍ଧାଦେଶ ତେଣୁ ବେଆଇନ ।

ଦେଖାନୀ ଆବେଦନ ଅଧିକାରିତା : ଦେଖାନୀ ଆବେଦନ ସଂଖ୍ୟା 5753/1995 ।

ବିବିଧ ଆବେଦନ ସଂଖ୍ୟା 16/1986 ରେ ପାଟନା ଉଚ୍ଚ ନ୍ୟାୟାଳୟର 7.2.86 ତାରିଖର ରାୟ ଏବଂ ଆଦେଶରୁ ।

ଆବେଦନକାରୀଙ୍କ ପାଇଁ ପ୍ରମୋଦ ସ୍ଵରୂପ ।

ଉତ୍ତରଦାତାମାନଙ୍କ ପାଇଁ ଏସ୍. କେ. ସିଂହା ।

ନ୍ୟାୟାଳୟଙ୍କର ନିମ୍ନଲିଖିତ ଆଦେଶ ପ୍ରଦାନ କରାଯାଇଥିଲା :

ଅନୁମତି ପ୍ରଦାନ କରାଗଲା ।

ସ୍ଵତନ୍ତ୍ର ଅନୁମତି ଦ୍ଵାରା ଏହି ଆବେଦନ ବିବିଧ ଆବେଦନ ସଂଖ୍ୟା 16/1986 ରେ ପାଟନାସ୍ଥିତ ପାଟନା ଉଚ୍ଚ ନ୍ୟାୟାଳୟ ଦ୍ଵାରା 1986 ମସିହା ଫେବୃଆରୀ 7 ତାରିଖ ଦିନ ପାରିତ ହୋଇଥିବା ରାୟ ଏବଂ

ଆଦେଶରୁ ଉତ୍ପନ୍ନ ହୋଇଛି । ଭୂମି ଅଧିଗ୍ରହଣ ଅଧିନିୟମ ର ଧାରା 4 (1) ଅନୁଯାୟୀ ଏକ ଅଧିସୂଚନା, 1/94 (ସଂକ୍ଷେପରେ, 'ଅଧିନିୟମ') ଫେବୃଆରୀ 13, 1957 ରେ ପ୍ରକାଶିତ ହୋଇଥିଲା, ଯାହା ବିବାଦୀୟ ଜମିକୁ ଅନ୍ୟାନ୍ୟ ଜମି ସହିତ ସାର୍ବଜନୀନ ଉଦ୍ଦେଶ୍ୟରେ ଅଧିଗ୍ରହଣ କରିଥିଲା, ଯଥା ହାଉସିଂ ବୋର୍ଡ଼ ଦ୍ଵାରା ଘର ନିର୍ମାଣ, ଯାହା ପିପୁଲ୍ସ କୋଅପରେଟିଭ୍ ହାଉସିଂ କନଷ୍ଟ୍ରକ୍ସନ ସୋସାଇଟି ଲିମିଟେଡ୍, ପାଟନା ଭାବରେ ଜଣାଶୁଣା । ଧାରା 6 ଅନୁଯାୟୀ ଏହି ଘୋଷଣା 27 ମାର୍ଚ୍ଚ 1957 ରେ ପ୍ରକାଶିତ ହୋଇଥିଲା । 1957 ମସିହା ମାର୍ଚ୍ଚ 22 ତାରିଖରେ ଏହି ଜମିର ଦଖଲ ନିଆଯାଇଥିଲା ଏବଂ ସେହିଦିନ ହିଁ ଏହାକୁ ହାଉସିଂ ବୋର୍ଡ଼କୁ ଦିଆଯାଇଥିଲା । ଏହା ଜଣାପଡ଼ିବ ଯେ ଏହି ଜମିରେ ଅନେକ ଜବରଦଖଲ କରାଯାଇଛି ଏବଂ ଅନଧିକୃତ ନିର୍ମାଣ କରାଯାଇଥିବା ପରି ଜଣାପଡ଼ୁଛି । ସେହି ଜମିରୁ ଜବରଦଖଲକାରୀମାନଙ୍କୁ ବାହାର କରିବା ପାଇଁ ହାଉସିଂ ବୋର୍ଡ଼ ଦ୍ଵାରା ପଦକ୍ଷେପ ନିଆଯାଇଥିଲା । ଏହାର ପରବର୍ତ୍ତୀ ଅଂଶ ଭାବରେ, ଏହା ଜଣାପଡ଼ିବ ଯେ ଉତ୍ତରଦାତା ପାଟନାସ୍ଥିତ ଅଧୀନସ୍ଥ ବିଚାରପତି-1ଙ୍କ ଅଦାଲତରେ ମାଲିକାନା ମକଦ୍ଦମା ସଂଖ୍ୟା 329/85 ଦାୟର କରିଥିଲେ ଏବଂ ମଧ୍ୟବର୍ତ୍ତୀକାଳୀନ ନିଷେଧାଜ୍ଞା ପାଇଁ ସିପିସିର ଆଦେଶ 39 ନିୟମ 1 ଅନୁଯାୟୀ ଏକ ମଧ୍ୟବର୍ତ୍ତୀକାଳୀନ ଆବେଦନ ଦାଖଲ କରିଥିଲେ । ଅଧିକାର ବିଚାରପତି 18 ଅକ୍ଟୋବର, 1985 ରେ ତାଙ୍କ ଆଦେଶରେ ବିଚାରଯୋଗ୍ୟ ପ୍ରସଙ୍ଗ ସହିତ ପ୍ରଥମ ଦୃଷ୍ଟିଗତ ମାମଲା ପାଇଥିଲେ । ତଦନୁସାରେ, ମକଦ୍ଦମାର ଫଳସ୍ଵରୂପ ପର୍ଯ୍ୟନ୍ତ ମକଦ୍ଦମାଭୁକ୍ତ ଜମିରେ ବାଦୀଙ୍କ ଦଖଲ ଏବଂ ଉପଭୋଗରେ କୌଣସି ବାଧା ସୃଷ୍ଟି ନକରି କିମ୍ବା ସେଠାରେ ରହିଥିବା କୌଣସି ନିର୍ମାଣକୁ ଧ୍ଵଂସ ନକରି ଉତ୍ତରଦାତାଙ୍କୁ ସେଠାରୁ ବିସ୍ଥାପିତ କରିବାରୁ ବାରଣ କରି ନିଷିଦ୍ଧାଦେଶ ଜାରି କରାଯାଇଥିଲା । ଆବେଦନ ଉପରେ, ଉଚ୍ଚ ନ୍ୟାୟାଳୟ ଦ୍ଵାରା ଏହାକୁ ପରିବର୍ତ୍ତନ କରାଯାଇଥିଲା, ଯେଉଁଥିରେ କୁହାଯାଇଥିଲା ଯେ ଅକ୍ଟୋବର 18, 1985 ପର୍ଯ୍ୟନ୍ତ ସ୍ଥିତାବସ୍ଥା ବଜାୟ ରହିବ । ତେଣୁ, ସ୍ଵତନ୍ତ୍ର ଅନୁମତି ଦ୍ଵାରା ଏହି ଆବେଦନଗୁଡ଼ିକ ।

ପ୍ରଶ୍ନ ହେଉଛି ଯେ ଏକ ଦେଖାନୀ ମକଦ୍ଦମା ଗ୍ରହଣଯୋଗ୍ୟ ଥିଲା କି ଏବଂ ଯେଉଁଠାରେ ଅଧିନିୟମର ଧାରା 9 ଅଧୀନରେ ଜାରି ହୋଇଥିବା ବିଜ୍ଞପ୍ତି ଅନୁଯାୟୀ ଜମି ଅଧିଗ୍ରହଣ ଅଧିନିୟମ ଅନୁଯାୟୀ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଥିଲା ଏବଂ ହିତାଧିକାରୀଙ୍କୁ ଦଖଲ ହସ୍ତାନ୍ତର କରାଯାଇଥିଲା ସେପରି ସ୍ଥଳେ ମଧ୍ୟକାଳୀନ ନିଷିଦ୍ଧାଦେଶ ଜାରି କରାଯାଇପାରିବ କି । ଏହି ଅଧିନିୟମର ବ୍ୟବସ୍ଥାଗୁଡ଼ିକ ରାଜ୍ୟ ଦ୍ଵାରା ଜମି ଅଧିଗ୍ରହଣ କରିବା ପାଇଁ ପରିକଳ୍ପନା କରାଯାଇଛି, ଯାହା ଜନସାଧାରଣଙ୍କ ଉଦ୍ଦେଶ୍ୟରେ ସେବା କରିବା ପାଇଁ ବିଶିଷ୍ଟ କ୍ଷେତ୍ର କ୍ଷମତାର ପ୍ରୟୋଗ କରିଥାଏ । 1984ର ଅଧିନିୟମ 68 ଦ୍ଵାରା ସଂଶୋଧିତ ଆଇନ ଅନୁଯାୟୀ ପରିକଳ୍ପିତ ସ୍ଥାନୀୟ ପ୍ରକାଶନ ଏବଂ ଖବରକାଗଜରେ ପ୍ରକାଶନର ସୀମିତ ଏବଂ ପ୍ରକ୍ରିୟାଗତ ପଦକ୍ଷେପ ମଧ୍ୟରେ ଅଧିସୂଚନା ଏବଂ ଘୋଷଣାନାମାର ଉପଯୁକ୍ତ ପ୍ରକାଶନ ଦ୍ଵାରା ଅଧିନିୟମର ଧାରା 4 ଏବଂ ଧାରା 6 ରେ ଥିବା ବୈଧାନିକ ଆବଶ୍ୟକତାଗୁଡ଼ିକୁ ପାଳନ କରିବାକୁ ରାଜ୍ୟକୁ ନିର୍ଦ୍ଦେଶ ଦିଆଯାଇଛି । ଧାରା 6 ଅନୁଯାୟୀ ଅଧିସୂଚନା ଏବଂ ଘୋଷଣାନାମାର ପ୍ରକାଶନରେ, ସାର୍ବଜନୀନ ଉଦ୍ଦେଶ୍ୟ ସ୍ପଷ୍ଟ ହୋଇଥାଏ ଏବଂ ନିର୍ଣ୍ଣାୟକ ହୋଇଥାଏ । ଏହାପରେ, ଜମି ଅଧିଗ୍ରହଣ କରିବା ଏବଂ ଅଧିନିର୍ଣ୍ଣ ପ୍ରଦାନ କରିବା ଲାଗି ଜମି ଅଧିଗ୍ରହଣ

ଅଧିକାରୀଙ୍କୁ କ୍ଷମତା ପ୍ରଦାନ କରିବାର ଅଧିକାର ରାଜ୍ୟ ପାଖରେ ରହିଛି । ଧାରା 11A ବର୍ତ୍ତମାନ ଅଧିନିୟମ 6 ଅନୁଯାୟୀ ପରିକଳ୍ପିତ ପ୍ରକାଶନର ଶେଷ ତାରିଖ ଠାରୁ 2 ବର୍ଷ ମଧ୍ୟରେ ପୁରସ୍କାର ପ୍ରଦାନ କରିବାର ସୀମା ନିର୍ଦ୍ଧାରଣ କରିଛି । ଏକ ଉପଯୁକ୍ତ କ୍ଷେତ୍ରରେ, ଯଦି ସରକାର ତୁରନ୍ତ ଜମିର ଦଖଲ ଆବଶ୍ୟକ କରନ୍ତି, ତେବେ ଏହା ଅଧିନିୟମର ଧାରା 17 (4) ର କ୍ଷମତା ପ୍ରୟୋଗ କରିବ ଏବଂ ଧାରା 5-A ଅନୁଯାୟୀ ତଦତ୍ତକ୍ତ ତ୍ୟାଗ କରିବ । ଏହା ଉପରେ, ଧାରା 9 ଅନୁଯାୟୀ ପକ୍ଷମାନଙ୍କୁ ସୂଚନା ଜାରି କରିବାର ଅଧିକାର ରାଜ୍ୟରେ ରହିଛି ଏବଂ 15 ଦିନର ଅବଧି ଶେଷ ହେବା ପରେ, ଅଧିନିର୍ଣ୍ଣ ପ୍ରଦାନ କରାଯିବା ପୂର୍ବରୁ ମଧ୍ୟ ରାଜ୍ୟ ତୁରନ୍ତ ଏହାର ଦଖଲ ଅଧିକାର ନେଇପାରିବ । ଅନ୍ୟଥା, ଧାରା 12 ଅନୁଯାୟୀ ଅଧିନିର୍ଣ୍ଣ ପରେ ଏହା ଅଧିକୃତ ହେବ । ତେଣୁ, ଏହା ଦେଖିବାକୁ ମିଳିଥିଲା ଯେ ଏହି ଅଧିନିୟମ ଏକ ସ୍ୱୟଂ ସମ୍ପୂର୍ଣ୍ଣ ସଂହିତା ଏବଂ ଏହା ଜନସାଧାରଣଙ୍କ ଉଦ୍ଦେଶ୍ୟରେ ଉଦ୍ଦିଷ୍ଟ । ତେଣୁ, ବର୍ତ୍ତମାନ ପରାମର୍ଶ ଅନୁଯାୟୀ, ଆମେ ଭାବିବାକୁ ଇଚ୍ଛୁକ ଯେ ଆବଶ୍ୟକ ପ୍ରଭାବ ଦ୍ୱାରା ସି.ପି.ସି. ର ଧାରା 9 ଅନୁଯାୟୀ ମାମଲାର ସଞ୍ଚାନ ନେବା ପାଇଁ ଦେଖାନୀ ନ୍ୟାୟାଳୟର କ୍ଷମତା ବାଦ ଦିଆଯାଇଛି, ଏବଂ ସମ୍ବିଧାନର ଅନୁକ୍ଳେଦ 226 ଅନୁଯାୟୀ ଏକ କାର୍ଯ୍ୟାନୁଷ୍ଠାନରେ ଉଚ୍ଚ ନ୍ୟାୟାଳୟ ବ୍ୟତୀତ ଧାରା 4 ଏବଂ ଧାରା 6 ଅନୁଯାୟୀ ଅଧିକୃତନାର ବୈଧତା କିମ୍ବା ବୈଧାନିକତା ବିଷୟରେ ପ୍ରଶ୍ନ କରିବାକୁ ଏକ ଦେଖାନୀ ନ୍ୟାୟାଳୟର କୌଣସି ଅଧିକାର ନାହିଁ । ତେଣୁ, ଦେଖାନୀ ମକଦ୍ଦମା ସ୍ୱୟଂ ଗ୍ରହଣଯୋଗ୍ୟ ନଥିଲା । ଯେତେବେଳେ ଏପରି ପରିସ୍ଥିତି ସୃଷ୍ଟି ହୁଏ, ସେତେବେଳେ ଏକ ପ୍ରଥମ ଦୃଷ୍ଟିଗତ ବିଚାରଯୋଗ୍ୟ ପ୍ରସଙ୍ଗ ରହିଛି ବୋଲି ବିଚାରଣ ନ୍ୟାୟାଳୟଙ୍କ ଏହି ସିଦ୍ଧାନ୍ତ ଗ୍ରହଣୀୟ ନୁହେଁ । ଅଧିକତ୍ତ, ଦଖଲ ପୂର୍ବରୁ ନିଆଯାଇଥିଲା ଏବଂ ଗୃହ ନିର୍ମାଣ ବୋର୍ଡକୁ ହସ୍ତାନ୍ତର କରାଯାଇଥିଲା । ତେଣୁ, ନିଷିଦ୍ଧାଦେଶ କ୍ଷେତ୍ରାଧିକାର ବିନା ଥିଲା ।

ବିଚାରଣ ନ୍ୟାୟାଳୟ ଦ୍ୱାରା ମଞ୍ଜୁର ହୋଇଥିବା ଏବଂ ଉଚ୍ଚ ନ୍ୟାୟାଳୟ ଦ୍ୱାରା ନିଶ୍ଚିତ ହୋଇଥିବା ନିଷିଦ୍ଧାଦେଶ ବେଆଇନ ଅଟେ । ତେଣୁ, ଆବେଦନକୁ ଅନୁମତି ଦିଆଯାଇଛି ଏବଂ ନିମ୍ନଲିଖିତ ଅଦାଲତଗୁଡ଼ିକର ଆଦେଶକୁ ବାତିଲ କରାଯାଇଛି, କିନ୍ତୁ ପରିସ୍ଥିତି ଅନୁଯାୟୀ, କୌଣସି ଖର୍ଚ୍ଚ ବିନା ।

ଜି.ଏନ୍.

ଆବେଦନକୁ ଅନୁମତି ଦିଆଗଲା ।

ଅସ୍ତୀକରଣ

"ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାଦ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

**ଭାଷାନ୍ତର:**

ସୁବୋଧ ରାଉତ,  
ଉପବିଭାଗ ଅଧିକାରୀ (ଅନୁବାଦ),  
ଓଡ଼ିଶା ଉଚ୍ଚ ନ୍ୟାୟାଳୟ, କଟକ ।